

राज्यातील “ब” वर्ग ग्रामीण तीर्थक्षेत्रांना निधी
वितरीत करण्याची कार्यपद्धती

महाराष्ट्र शासन
ग्राम विकास विभाग
शासन परिपत्रक क्रमांक: तीर्थवि-२०१५/प्र.क्र.१६५/योजना-६
बांधकाम भवन, २५ मझबान पथ
फोर्ट, मुंबई ४०० ००९
तारीख: १९ नोव्हेंबर २०१५

वाचा :-

शासन निर्णय क्रमांक: तीर्थवि-२०१५/प्र.क्र.६५१/योजना-७, दिनांक १६ नोव्हेंबर २०१२

प्रस्तावना :-

ग्राम विकास व जलसंधारण विभागाच्या संदर्भाधिन शासन निर्णयान्वये ग्रामीण तीर्थक्षेत्रांना “ब” वर्ग दर्जा देण्याबाबत व निधी देण्याबाबतचे निकष विहीत केलेले आहेत. सदर शासन निर्णयामध्ये “ब” वर्ग दर्जा प्राप्त तीर्थक्षेत्रांना रु.२.०० कोटी इतक्या निधीची मर्यादा विहीत केलेली असून, सदर निधी टप्प्याटप्प्याने अथवा एकरकमी देण्यात येईल असे नमूद केले आहे.

ग्रामीण तीर्थक्षेत्रांच्या ठिकाणी येणा-या भाविकांना सोईसुविधा देण्यासाठी, राज्य निकष समितीमार्फत विविध कामांना निधीची शिफारस करण्यात येते. राज्य निकष समितीने एका कामाला मंजूर केलेला निधी एकरकमी किंवा दोन टप्प्यात वितरीत करण्यात येत आहे. सदर वितरीत निधी वित्त विभाग शासन निर्णय दिनांक ६ जून २००८ अन्वये पुढील आर्थिक वर्षाखेर खर्च करण्याची परवानगी देण्यात आली आहे. परंतु कामांना तांत्रिक मान्यता प्राप्त करणे, निविदांना मिळणारा प्रतिसाद व इतर तांत्रिक बाबीमुळे काम पूर्ण होण्यास अधिक कालावधी लागत असल्याने निधी अखर्चित राहत आहे. त्यामुळे राज्य निकष समितीने एखाद्या कामास शिफारस केलेला निधी तीन टप्प्यांमध्ये वितरीत करण्याची बाब शासनाच्या विचाराधीन होती.

शासन परिपत्रक:-

राज्यातील “ब” वर्ग ग्रामीण तीर्थक्षेत्रांना निधीचे वितरण करण्याबाबत खालीलप्रमाणे कार्यपद्धती विहीत करण्यात येत आहे. राज्य निकष समितीने एखाद्या कामास शिफारस केलेला निधी खालीलप्रमाणे तीन टप्प्यांमध्ये वितरीत करण्यात येईल :-

१) राज्य निकष समितीने शिफारस केलेल्या, एखाद्या कामास प्रशासकीय मान्यता देताना, सदर कामाच्या एकूण प्रशासकीय मान्यतेच्या रकमेच्या २० टक्के रक्कम प्रथम टप्प्यात वितरीत केली जाईल.

२) सदर प्रथम टप्प्यात वितरीत केलेला निधी खर्च झाला असल्याचे प्रमाणपत्र व कामाच्या भौतिक प्रगतीबाबतचे प्रमाणपत्र कार्यकारी अभियंता यांचेकडून प्राप्त झाल्यावर दुसऱ्या टप्प्यात कामाच्या एकूण प्रशासकीय मान्यतेच्या रकमेच्या ४० टक्के रक्कम वितरीत केली जाईल.

३) दुसऱ्या टप्प्यात वितरीत केलेला निधी खर्च झाला असल्याचे प्रमाणपत्र व कामाच्या भौतीक प्रगतीबाबतचे प्रमाणपत्र कार्यकारी अभियंता यांचेकडून प्राप्त झाल्यावर तिसऱ्या टप्प्यात उर्वरित ४० टक्के रक्कम वितरीत करण्यात येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१५१११९१७१५४६९६२० असा आहे. हे परिपत्रक डिजीटल स्वाक्षरीने साक्षांकित करून निर्गमित येत आहे.

महाराष्ट्राचे राज्यपाल यांच्या आदेशानुसार व नावाने.

नं.म.शिंदे

सह सचिव महाराष्ट्र शासन

प्रत,

- १) मा.मंत्री (ग्रा.वि.) यांचे खाजगी सचिव,
- २) मा. राज्यमंत्री (ग्रा.वि.) यांचे खाजगी सचिव,
- ३) महालेखापाल (लेखा व अनुज्ञेयता) महाराष्ट्र-१ मुंबई/महाराष्ट्र-२ नागपूर
- ४) महालेखापाल (लेखा परिक्षा) महाराष्ट्र-१, मुंबई/महाराष्ट्र-२ नागपूर
- ५) विभागीय आयुक्त, आयुक्त कार्यालय, सर्व विभाग,
- ६) जिल्हाधिकारी, जिल्हाधिकारी कार्यालय, सर्व जिल्हे
- ७) मुख्य कार्यकारी अधिकारी, जिल्हा परिषद, सर्व जिल्हे
- ८) मुख्य लेखा व वित्त अधिकारी, जिल्हा परिषद, सर्व जिल्हे
- ९) जिल्हा कोषागार अधिकारी, सर्व जिल्हे
- १०) नियोजन विभाग, (का-१४४४) मंत्रालय, मुंबई-३२.
- ११) वित्त विभाग (व्यय १५, अर्थसं १६, अर्थसं १७) मंत्रालय, मुंबई ३२.
- १२) कार्यासन क्र.वित्त-७, वित्त-१, वित्त-८, ग्राम विकास व जलसंधारण विभाग, मंत्रालय, मुंबई.
- १३) निवड नस्ती (का.यो-६), ग्राम विकास व जलसंधारण विभाग, मंत्रालय, मुंबई